

جمہوریت اور جمہوری آزادی

زندگی اپنے لائقوں، لازموں اور انکسوں سمیت ایک مضبوط اور محیط ضابطے کی متقاضی تھی۔ اس کا رخ اور سمت غیر متعین تھی۔ اس کی تعین بہت ضروری تھی۔ انسان نے زندگی کا دائرہ مقرر کرنے کی بہت کوشش کی، مگر ہر بار ضللت اور ذلت کے ہاتھوں نکتوں کی اتھاہ گہرائی میں اتر جانے کے سوا اُسے کچھ نہ ملا۔ ہر چند کہ ہر دور اور ہر خطے کے بعض انسانوں نے ایسی ہر کوشش کو بہت سراہا اور اس کی تحسین و ستائش میں زمین اور آسمان کے قلابے ملا دیئے مگر حقیقت یہ ہے کہ کبھی کسی انسان کے مستبدانہ رویے قانون بن گئے اور کبھی کسی کے دیوتائی انداز پجاریوں کے گلے میں لٹکا دیئے گئے۔ ایسا بھی ہوا کہ طاقت و اختیار، پسند و ناپسند اور خواہش و طلب کے مرگھٹ پر اللہ کی مخلوق کا بلیدان دے دیا گیا اور ایسا تو کئی بار ہوا اور مسلسل ہوتا آ رہا ہے کہ انسان کو ”آزادیوں“ کے گھاٹ اتارا گیا۔ اور اس بے ہنگم رویے اور عمل کو انسانی بقاء و ارتقاء کا زینہ سمجھا گیا، اس موذی فلسفہ کو انسانی فکر و نظریہ معراج بتایا گیا۔ بلکہ اس اتانے اتانے میں کروڑوں سفید و سادہ اور پاک و صاف اوراق سیاہ اور نجس کر ڈالے گئے۔ معلوم تاریخی حوالوں سے پتہ چلتا ہے کہ اس فکری تاریکی نے سیدنا موسیٰ علیہ السلام سے بھی ہزار برس پہلے انسانی شعور میں ڈیرے ڈال دیئے تھے (یا ڈاکے ڈال دیئے تھے)۔ یونانیوں کے فکر تاریک کی ظلمت اتنی محیط تھی کہ سیدنا موسیٰ علیہ السلام کی دعوت و تبلیغ سے یہ سیاہی نہ چھٹی۔ سیدنا مسیح مقدس یسعی علیہ السلام کا زبرد و مظلومیت، آپ کا اعجاز سمیائی اور آپ کی انسانی عقول کو عاجز کر دینے والی زندگی بھی تاریکیوں میں بھٹکنے والے لوگوں کو نورانی فضاء بسیط میں نہ لاسکی۔ حتیٰ کہ آپ ایک بار پھر آنے کا سہرا سن کر، رنعتوں اور عظمتوں کی گود میں آرام کرنے چلے گئے۔ ان کی قوم نے ”فکر ماضی“ کو ہی نجات کا راستہ جانا اور اسی پر گامزن رہی تا آنکہ تاریخ نے اس فکر اور اس قوم کو برطانیہ عظمیٰ کے گلے کا ہار بنا دیا اور اس کی دنیا کو اسی فکر اور اسی قوم کے ساتھ وابستہ کر دیا۔ وہ فکر اور وہ قوم جس کا ماضی تعلیمات ربانی کے انکار، نبیوں اور رسولوں کی بتلائی ہوئی الہامی صداقتوں کے انکار، سچے دین اور سچی شریعتوں کی متعین کردہ راہ ہدایت پر چلنے سے انکار سے عبارت ہے۔ بے گلام ”آزادیوں“ سے عبارت ہے۔ شخصی، نسلی، گروہی اور علاقائی مفادات پر مبنی ”جمہوری جدوجہد“ سے عبارت ہے۔ یہ الگ بات ہے کہ آئر لینڈ کے ہاسی آٹھ سو برس سے چیخ رہے ہیں کہ ہمیں بھی انسانوں والی زندگی گزارنے کا حق دیا جائے۔ لیکن غور کیجیے کہ ان گنت ”جمہوری آزادیاں“ بھی آئرش عوام کو انسانی زندگی سے آشنا نہیں کر سکیں۔ انہیں ان کے حقوق نہیں دلا سکیں۔ انہیں مطمئن نہیں کر سکیں۔ جس معاشرے نے جمہوریت کو جنم دیا، وہی معاشرہ جمہوریت سے مطمئن نہیں اور اس کو اپنے مسائل کے حل کے لیے ناکافی سمجھتا ہے۔ آئرش کہتے ہیں کہ چند مستبد لوگوں نے اپنی استبدادی کا رونا بیٹوں کو دوام بخشے کے لیے جمہوریت ایجاد کی ہے۔ ڈاکٹر محمد اقبالؒ نے بھی اس مستبدانہ عمل کو دیکھنے پر فرمایا تھا کہ.....ع

دیواستبداد جمہوری قابض پائے کوب

ابلیس نے جمہوریت کے نام پر ظلم، جور، جفا، استبداد، مکاری، عیاری، چوری، رہزنی اور دیگر سنگتوں برائیوں کو رواج دے دیا ہے۔ علامہ اقبالؒ کے اذکار اور ان کے اظہار کے ماتحت، یہ جمہوریت انسان کو اس کے دائرے سے باہر پھینک دیتی اور حیوان اجنبی بنا دیتی ہے۔ یعنی..... ع

غلام ابرمن و دوں نہاد و مردہ ضمیر

اسی علامتی ابرمن، دوں نہادی اور مردہ ضمیری کا نام ”شرک“ ہے۔ یہی شرک، وحی والہام کی نفی اور کفر و الحاد کا اثبات ہے۔ وجہ قتلہ و فساد ہے اور جمہوریت کی بنیاد ہے۔ جمہوریت جس میں طاقت کا سرچشمہ عوام ہیں، جو کالانعام اور بے لگام ہیں..... ع

کہ از مغز و دصدر، فکر انسانے نمی آید

(دوسو گروہوں کے مغز سے انسانی فکر پیدا نہیں ہوتا)۔ جی ہاں، لاکھوں فر مغزوں کی بھیڑ سے دین قائم نہیں ہو سکتا۔ جمہوریت کا ”بانی“ افلاطون ”مشرک اعظم“ ہے۔ جمہوریت کی ”ڈیٹنگ پینٹنگ“ کرنے والے جرمنی، فرانس، برطانیہ امریکہ کے نصرانی، یہودی کافر، مشرک..... اللہ، رسول، آخرت کے منکر..... جمہوریت کو ملک کا نظام بنانے والے دنیا بھر کے کفار و مشرکین..... اور جمہوریت عین اسلام؟..... ع

اس چہ بولہی است؟

پاکستانی مسلمان بھی جمہوری سسٹم کو ہی پسند کریں تو پھر ہم پوچھنے کا حق رکھتے ہیں کہ جب ہندو اور مسلم کی تقسیم دو قومی نظریہ پر ہوئی۔ پاکستان کی بنیاد دو قومی نظریہ پر رکھی گئی۔ دو قوموں کی معاشرتی رسوم و رواج مذہب، تعلیم، تہذیب سب کچھ الگ تھا تو اب ایک کیوں ہوا؟ دو قومی نظریہ کہاں کھو گیا؟ اب دو قومیں ایک ہی نظریہ میں گم کیوں ہیں؟ کافر و مشرک اور مومن الگ کیوں نہ رہے؟ جمہوریت کو بحیثیت نظام قبول کرنے میں مسلم ہندو ایک کیوں ہوئے؟ یہی کچھ کرنا تھا تو ہنوارہ کیوں کیا؟ عصمتیں کیوں لٹوائیں؟ اربوں روپے کی جائیداد کیوں برباد کی؟ کروڑوں انسان ذلیل و رسوا کیوں کیے گئے؟ لاکھوں معصوم، جوانان، رعنا، گھروں کے سرپرست بوڑھے قربان کیوں کیے گئے؟ اسلام کے نام پر، جمہوریت کی حرافہ سے ملاپ، تمام کفار و مشرکین سے مشابہت ہے کہ نہیں؟ بیچاس برس میں کسی بھی حکمران نے کوئی وعدہ پورا نہ کیا۔ البتہ جمہوریت کا راگ الاپتے الاپتے نصف صدی گزار دی۔ جموٹ کافر و مشرک بولے تو اس پر لعنت..... مسلمان بولے تو اس پر لعنت نہیں پڑے گی؟ وعدہ خفانی یہود نے کی تو قرآن کہتا ہے ”ہم نے ان پر لعنت بھیجی“ اور مسلمان بیچاس سال سے وعدہ خلافیوں کا مرتکب ہو رہا ہے۔ اس پر لعنت نہیں پڑے گی؟ یقیناً جھوٹے اور وعدہ خلاف لوگوں پر لعنت ہے اور اس کا ثبوت ہمارے وہ سب جھوٹے حکمران، جھوٹے سیاست دان ہیں جو دین کے دشمن ہیں۔ دینی اعمال، دینی مزاج، دینی حکمت عملی کو ضد، تعصب، فرقہ واریت کہنے والے اور یہودیوں کی رضا کے لیے نبی کریم ﷺ کی تعلیمات سے منہ موڑنے والے ہیں۔ وہ سب عوام ہیں جو کالانعام، جاہل، ظالم، بے دین، کفر کی رسوں میں اتاروا، ایکشن کی دلدل میں خوش رہنے والے، ہر مستبد، ظالم، جفاکار، حرام خورد، زخار، بدمعاش، بے دین بلکہ بے دین، کفر کی

رسوں میں اتارو، الٹیکشن کی دلدل میں خوش رہنے والے، ہر متبذ، ظالم، جفا کار، حرام خور، خرکار، بد معاش، بے دین بلکہ بد دین کے دوست، کفار و شرکین کے دلدار و وفادار، بلکہ غلام بے دام..... ڈنڈے والے کے آگے آگے اور سرمایہ دار کے پیچھے پیچھے دم ہلانے والے ہیں۔ ایک نظر اس ملک میں جمہوریت کے ”شرات و برکات“ بھی ملاحظہ فرمائیں۔

(۱) برائے نام اپنے ضمیر کے اعتبار سے آزاد ہے۔ اس بناء پر اسے مذہبی آزادی ہے۔ مذہب تبدیل کرنے کی آزادی ہے۔ مذہب پر تنقید کرنے کی آزادی ہے۔ اپنے مذہبی رویوں کو پروہیکٹ کرنے کی آزادی ہے۔ لوگوں کو مذہب کی تبدیلی کی تلقین کرنے کی آزادی ہے۔

(۲) انسان کی رائے آزاد ہے۔ وہ جس چیز کو بہتر سمجھے، اس کو عام کرے۔ اس کے لیے وہ تمام ذرائع اختیار کر سکتا ہے۔ مثلاً اسلام کے مقابلے میں کفر کو پسند کرتا ہے تو یہ اس کا حق ہے۔ رائے کی آزادی کا یہی مطلب ہے۔ وہ کسی چیز میں ملاوت کرتا ہے تو آزادی رائے کی بناء پر یہ اس کا حق ہے کہ وہ اسے بہتر سمجھتا ہے۔ لہذا صحیح ہے۔

(۳) کوئی طبقہ طبقاتی کشمکش پر یقین رکھتا ہے تو اس معاملے میں وہ آزاد ہے۔ یعنی اسے پھیلانے اور عام کرے تو یہ اس کا حق ہے۔ (۴) معاشی استحصال کو اگر کوئی بہتر سمجھتا ہے تو یہ بھی اس کا حق ہے۔

(۵) کوئی شخص روزانہ کسی نئی آبرو سے کھیلنے کی خواہش رکھتا ہے تو آزادی رائے اور آزادی ضمیر کے وسیع تر مفہوم کی اساس پر یہ اس کا بنیادی جسمانی حق ہے اور ایسا کرنے سے روک نہیں سکتا۔

(۶) اگر کوئی شخص نماز نہیں پڑھنا چاہتا، روزہ نہیں رکھنا چاہتا، زکوٰۃ نہیں دینا چاہتا، حج کو دولت کی بندر بانٹ کہتا ہے، سود کو تجارت کہتا ہے، ڈاڑھی کو جھاڑی یا جھالر کہتا ہے..... اس کو یہ سب کہنے اور کرنے کا حق حاصل ہے۔ بڑی سے بڑی مذہبی شخصیت کی پگڑی اچھال دے تو یہ بھی یاس کا حق ہے۔

(۷) شراب، جو، بدکاری، حرام کاری، حرام خوری، جھوٹ، دھوکہ، فریب، مکر و زور، ناچ، گانا، باجا، گاجا، غل، غپاڑہ..... یہ سب چیزیں ہر فرد کے جمہوری حق میں شامل و داخل ہیں۔

(۸) عورت کو گھر کی چار دیواری سے باہر نکال کر چوراہے میں لاکھڑا کرنا بھی جمہوری حق ہے.....

ایسے ایسے ان گنت مسائل جو انسانیت کو درپیش ہیں یہ سب انسان کو حیوان ملبوس بنانے کی کچھل مودمنٹ کے شاخسانے ہیں۔ آزادی رائے کے برگ و برگ ہیں اور اسی کا نام جمہوریت ہے۔ میں ”اولوالالباب“ (دانشوروں) سے پوچھتا ہوں کہ کفر اس کے سوا بھی کچھ چاہتا ہے؟ حیران عظام سے، علماء کرام سے اور خاص طور پر ان علماء سے پوچھتا ہوں جو دین کو ثانوی حیثیت دے کر، پالیکس کو اولیت دیتے ہیں۔ اور اس کی دلدل میں پھنس کر خوش رہتے ہیں..... کہ، یہودیوں اور عیسائیوں کے احبار و رہبان بھی تو یہی کچھ کرتے تھے۔ اپنے ہی جیسے انسانوں کا مال باطل رویوں سے ہڑپ کر جاتے تھے۔ دانشوری کے نام پر، آزادیوں کے نام پر، ان کا اعتقادی، اخلاقی، جانی اور مالی استحصال کرتے تھے۔ کیا یہ سب کچھ کرنے سے ہمیں بھی ان جیسی ذلت، ادبار، عجت اور ویرانی نہیں ملے گی؟ (مارچ ۱۹۹۷ء)